

Allaň mülki giden döwre...

Category: Goşgular, Kitapcy

написано kitapcy | 22 январа, 2025

Allaň mülki giden döwre... ALLAÑ MÜLKI GIDEN DÖWRE...

Allaň mülki giden döwre, bendesine bergenidir,
Ynsan diýeniň boş göwre, ýer – düşek, gök – ýorganydyr.

Dileg et, gelse eliňden, şükür bilen bagta ýet sen,
Näme ger bendäň elinden, Alla saňa ýardam etsin!

Yzly-yzyna şalar ötdi, ötdi wysala ýetmeden,
Olar lezzet alyp gitdi, abady bibat etmeden.

Barmaklar deň däl eliňde, ýerbe-ýer, uzyn-gysgasy,
Mertebä gezek gelende, deň däldir şalaň hemmesi.

Barmy özgelerde aryň wadasy puç, müň bir sözli,
Seni gözüňden tanaryn seret maňa ikiýüzli.

Ýok ýalanyň çaky-çeni, ýalňyz galdyň çatyrykda,
Meniň bakyşlarym seni, gam laýyna batyrypdyr.

Hiledir akyl gylyjyn, al ele, baýdak deý göter,
Bu işlere ne gylyjyň, ne-de naýzaň güýji ýeter.

Emir dünýäni tutsa-da, deňize düşen saldyr ol,
Şöhraty göge ýetse-de, asla ulumsy däldir ol.

Bendi edip goýar kileň, birje gezek seredende,
Ol ajap görnüşi bilen, köňüllerde ýer edendir.

Güýz gelipdir, tapyp bir tär, ol köňülleň şady janym,
Düýeleriň keypin götär, hiňlenmesi padymanyň.

Taňrym şaha nazar salyp, bagtyňa rowan berewer!
Gitsin işi rowaç alyp, sen oňa dowam berewer!

* * *

Minnet etmek günämi nä onçasyny bilemok men,
Bendesine sag bolsuny, aýtmak üçin gelemok men.

Maňa sowal berýär ýürek ýazýaňmy nä höwesiňe?!
Ýazan kasydasyna derek, peşgeş alýan öwezine.

Düşmersiň gujurdan-tapdan, agsanyň görülmez seniň,
Diledim men şu sebäpden, döwletiň yrylmaz seniň.

* * *

Telwas eder saňa sary, bagtyýardyr küýsän seni,
Horezm – gözümiň nury, ýüregim küýseýär seni.

Çygly topragyň öperin, datlydyr suwlaryň örän,
Gaýtdym men uzak sapara, şol öňki adata görä.

Suw alys ýoldan süýrenip, akyp gelýär, ýok ses-üýn,
Ol ýene ýere direnip, deňize guýýar näm üçin?

Mahmyt ZAMAHŞARY. Goşgular